

1. මූල්‍ය ප්‍රකාශන

1.1 තත්වවාගණනය කළ මතය

දෙහිඕවිට ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය, මුදල් ප්‍රවාහ ප්‍රකාශය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට දෙහිඕවිට ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

1.2 තත්වවාගණනය කළ මතය

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවාගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතිවලට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය

ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්ස්ඵ්‍රයන්ගෙන්, ව්‍යාජ ලේඛන සැකසීමෙන් , වේතනාන්විත මහභරිමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද ,අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය ,ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

හැකිතාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

1.5 වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

1.6.1 ගිණුම්කරණ අඩුපාඩු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) සමාලෝචිත වර්ෂයේ ලැබිය යුතු ආදායම් රු.139,640ක් ගිණුම්ගත කර නොතිබුණි.	එය රු.149,360 ක් ලෙස අගරු වෙක්පත් ගිණුමේ සටහන් කර ඇති බව.	ගිණුම් නිවැරදිව පිළියෙල කළ යුතු වේ.
(ආ) 2021 වර්ෂයේදී පරිත්‍යාග ලෙස ලද රු.800,000ක බෙලර් යන්ත්‍රයක් ගිණුම්ගත කර නොතිබුණි.	2023 වර්ෂයේ අවසන් ගිණුමෙන් ගැලපීම් කරන බව.	- එම -
(ඇ) දේශීය ආදායම් දෙපාර්තමේන්තුවට ප්‍රේෂණය කළයුතු මුද්දර බදු තැන්පතු රු.691,752ක් වැඩියෙන් ගිණුම්ගත කර තිබුණි.	- එම -	- එම -
(ඈ) 2022 වර්ෂය වෙනුවෙන් 2023 වර්ෂයේදී ගෙවා තිබුණු රු.55,200 ක් ගිණුම්ගත කර නොතිබුණි.	- එම -	- එම -
(ඉ) ඉකුත් වර්ෂයේ දීමනා වෙනුවෙන් ගෙවූ රු.88,424ක් සමාලෝචිත වර්ෂයේ වියදම් ලෙස ගිණුම්ගත කර තිබුණි.	- එම -	- එම -
(ඊ) රු.12,365ක පොත් උපතනාව අයකරගත යුතු ශේෂයක් ලෙස ගිණුම්ගත කර නොතිබුණි.	- එම -	- එම -

1.6.2 නොසැසඳුණු පාලන ගිණුම

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
ගිණුම් විෂයයන් 04ක මූල්‍ය තත්ත්ව ප්‍රකාශනය අනුව 2022 දෙසැම්බර් 31 දිනය පැවැති ශේෂය, ඊට අදාළ උපයෝගී ලේඛනවල එදිනට පැවැති ශේෂ හා සැසඳීමේදී රු.9,583,483ක වෙනසක් පැවැතිණි.	නිවැරදි ශේෂය තහවුරු කර ගැලපීම් සිදු කරන බව	මූල්‍ය ප්‍රකාශනවල වූ ශේෂ, ඊට අදාළ උපයෝගී ලේඛන සමග සැසඳිය හැකි විය යුතු වේ.

1.6.3 විගණනය සඳහා ලිඛිත සාක්ෂි නොවීම

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
එකතුව රු.8,786,337 ක් වූ ස්ථාවර වත්කම් විෂයයන් 02ක් සහ ජංගම වත්කම් විෂයයන් 02ක් තහවුරු කර ගැනීමට අවශ්‍ය උපලේඛන ඉදිරිපත් නොවුණි.	වත්කම් සත්‍යාපනයක් සිදුකර නිවැරදි ශේෂය ගැලපීමට කටයුතු කරන බව.	විගණනය සඳහා අවශ්‍ය තොරතුරු ඉදිරිපත් කළ යුතු වේ.

1.7 අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවීම්

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

නීති, රීති, රෙගුලාසි ආදියට යොමුව	අනුකූල නොවීම	සභාවේ අදහස් දැක්වීම	නිර්දේශය
----------------------------------	--------------	---------------------	----------

ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ

- i. මු.රෙ.571 2015 වර්ෂයේ සිට 2020 වර්ෂය දක්වා කාලයට අදාළ රු. 1,035,058ක් වූ තැන්පතු 60ක් කර නොතිබුණි. අවශ්‍ය තැන්පත් රඳවා ගැනීම හා ඉතිරිය ආපසු ගෙවන බව තැන්පතු 60ක් නියාදනය කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්බි ආදායම රු.8,639,872 ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්බි වූ ආදායම රු. 6,398,846 ක් විය.

2.2. ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්

සමාලෝචිත වර්ෂයට හා ඉකුත් වර්ෂයට අදාළව ඉදිරිපත් කර තිබුණු ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු කුලී	4,573,000	4,783,327	4,906,095	3,969,913	7,280,000	4,958,225	4,930,471	4,146,416
බලපත්‍ර ගාස්තු	13,410,400	12,733,800	11,956,293	5,893,625	12,847,710	11,435,605	9,078,915	5,177,840
වෙනත් ආදායම්	505,200	435,548	463,548	-	445,200	385,262	385,512	-
	<u>6,403,800</u>	<u>9,003,177</u>	<u>8,014,503</u>	<u>1,039,357</u>	<u>5,490,000</u>	<u>7,824,532</u>	<u>6,661,633</u>	<u>508,856</u>
	<u>24,892,400</u>	<u>26,955,852</u>	<u>25,340,439</u>	<u>10,902,895</u>	<u>26,062,910</u>	<u>24,603,624</u>	<u>1,056,531</u>	<u>9,833,112</u>

2.2.2 ආදායම් රැස්කිරීමේ කාර්යසාධනය

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) වරිපනම්, අක්කර බදු හා කඩ කුලී යන ආදායම් විෂයයන්ගෙන් 2022 දෙසැම්බර් 31 දිනට රු.10,069,305ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර කාලයක් පැරැණි රු.5,959,466ක ශේෂයක් ද, වර්ෂ 05කට වඩා පැරැණි රු.2,288,046ක ශේෂයක් ද පැවැතිණි.	හිඟ අයකර ගැනීමට කටයුතු කරන බව.	හිඟ ආදායම් නොපමාව අයකර ගත යුතු වේ.
(ආ) දෙහිඹවිට වෙළඳ සංකීර්ණයේ 2015 වර්ෂයේ බදු දුන් කඩ කාමර 06කින් හා 2021 වර්ෂයේ බදු දුන් කඩ කාමර 03කින් රු.6,418,500ක එකවර මුදල් (key money) අයකර නොතිබුණි. එමෙන්ම, එහි පැවැති කඩකාමර 27ත් 26ක්ම වාර්ෂික බදු ගිවිසුම්වලට එළැඹ නොතිබුණි.	එක්වර මුදල් අයකර ගැනීමට හා ගිවිසුම්ගත වීමට කටයුතු කරමින් සිටින බව.	එකවර මුදල් අයකර ගැනීමටත්, බදු ගිවිසුම් වෙත එළැඹීමටත් කටයුතු කළ යුතු වේ.
(ඇ) ස්ථීර දැන්වීම් පුවරු 09කින් හා ප්‍රචාරන දැන්වීම් පුවරු 89කින් රු.203,650 ක ගාස්තු අයකර නොතිබුණි.	2023 දැන්වීම් පුවරු සඳහා ලේඛනයක් සකස් කර ගාස්තු අය කරන බව.	දැන්වීම් පුවරු ගාස්තු අය කිරීමට කටයුතු කළ යුතු වේ.
(ඈ) ත්‍රිරෝද රථ ගාල් 13කින් 2021 හා 2022 වර්ෂ සඳහා රු.236,500ක ආදායමක් අයකර ගැනීමට 2021 ඔක්තෝබර් 22 දිනැති අංක 2251 දරන ගැසට් පත්‍රයේ (iv) (ආ) කොටස අනුව කටයුතු කර නොතිබුණි.	ත්‍රිරෝද රථ ගාල් සඳහා සභාව සතු ඉඩම් නොමැති ප්‍රදේශවල එම ගාස්තු අය කිරීමට නොහැකි වී ඇති බව.	ගැසට් පත්‍රය ප්‍රකාරව කටයුතු කළ යුතු වේ.

3. මෙහෙයුම් සමාලෝචනය

3.1 කළමනාකරණ අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) එකතුව රු.18,008,107ක් වූ ස්ථාවර තැන්පත් ගිණුම් 06ක් කල් පිරීමට දින 08ත් 70ත් අතර කාලයක් තිබියදී වැඩි ස්ථාවර තැන්පත් පොලී ප්‍රතිශතයක් යටතේ ආයෝජනය කිරීමට තීරණය කිරීම නිසා සභාවට රු.281,098ක පොලී ආදායමක් අහිමි වී තිබුණි.	ඉදිරියේදී මේ පිළිබඳව විශේෂ අවධානයක් යොමු කරන බව.	ලැබිය යුතු ආදායම් අය කළ යුතු වේ.
(ආ) ගිණුම් අතර මුදල් මාරු කිරීම යනුවෙන් සඳහන් කර රු.235,897 ක හර ශේෂයක් 2018 වසරේ සිට ද, රු.2,130,953 ක ගෙවිය යුතු වැට් බදු මුදලක් 2013 වසරේ සිට ද ගිණුම්වල දක්වා තිබුණ ද, ඒවා නිරවුල් කර නොතිබුණි.	ශේෂ නිරවුල් කිරීමට කටයුතු කරන බව.	ශේෂ නිරවුල් කළ යුතු වේ.

- | | | |
|---|--|---------------------------------------|
| (ඇ) රු.43,088ක ශේෂයක් සහිත බැංකු ජංගම ගිණුමක් වසර 20කට අධික කාලයක සිට අක්‍රියව පැවතුණි. | - එම - | - එම - |
| (ඈ) 2012 වර්ෂයේ සිට 2022 වර්ෂය දක්වා කාලය තුළ හඳුනාගත් අනවසර ඉදිකිරීම් 68ක් සම්බන්ධයෙන් 1982 අංක 04 දරන නාගරික සංවර්ධන අධිකාරි පනතේ 23(5) වගන්තිය ප්‍රකාරව කටයුතු කර නොතිබුණු අතර, ඉදිකිරීම් 61කට අදාළව ඉවත්කිරීමේ නියෝග නිකුත් කර තිබුණද, පසු විපරම් කටයුතු සිදුකර නොතිබුණි. | අධිකරණ කටයුතු සඳහා වියදම් දැරීමට නොහැකි බැවින් අනවසර ඉදිකිරීම්කරුවන් වෙත නිවේදන නිකුත් කරන බව. | අදාළ පනත ප්‍රකාරව කටයුතු කළ යුතු වේ. |
| (ඉ) කර්මාන්ත ණයගැති ශේෂය තුළ වසර 01ත් 05ත් අතර කාලයක් හිඟව පවතින රු.8,735,253ක ශේෂ අයකර නොතිබුණු අතර විවිධ ණයහිමි ශේෂය තුළ වසරකට වැඩි රු.9,428,645ක ශේෂ නිරවුල් කර නොතිබුණි. | එකඟ වන බව. | ශේෂ නිරවුල් කළ යුතු වේ. |
| (ඊ) 1975 අංක 01 දරන වත්කම් බැරකම් ප්‍රකාශ කිරීමේ පනත ප්‍රකාරව සහිතවරුන් 16 දෙනෙකු විසින් පළමු වත්කම් බැරකම් ප්‍රකාශය ලබා දී නොතිබුණු අතර සහිතයින් 15 දෙනෙකු විසින් එම වාර්ෂික ප්‍රකාශ ලබා දී නොතිබුණි. | එම මන්ත්‍රීවරුන්ට සිහිකැඳවීම් යොමු කළ බව. | පනත ප්‍රකාරව කටයුතු කළ යුතු වේ. |
| (උ) අංක 11/2010 දරන පළාත් පාලන ප්‍රතිසංස්කරණ වක්‍රලේඛයේ 3.7 ඡේදයට පටහැනිව, ප්‍රාදේශීය සභාවේ ශ්‍රවණාගාරය 2015 වර්ෂයේ සිට 2021 වර්ෂය දක්වා අවස්ථා 10ක දී බාහිර පාර්ශව වෙත නොමිලේ ලබා දී තිබුණි. | සභාපතිගේ අනුමැතිය මත නොමිලේ ලබා දී ඇත. අනෙකුත් සියලු අවස්ථාවල දී ගාස්තු අයකරනු ලබයි . | වක්‍රලේඛය ප්‍රකාරව කටයුතු කළ යුතු වේ. |

3.2 මෙහෙයුම් අකාර්යක්ෂමතා

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) 1987 අංක 15 දරන ප්‍රාදේශීය සභා පනතේ 24 වගන්තියට අනුකූලව, ප්‍රාදේශීය සභාව සතු මාර්ග 194 ක් ගැසට් කර නොතිබුණි. මාර්ග ඉන්වෙන්ට්‍රි ලේඛනය ද 2014 වර්ෂයෙන් පසු යාවත්කාලීන කර නොතිබුණි.	GIS තාක්ෂණයෙන් සිතියම්ගත කර මාර්ග ඉන්වෙන්ට්‍රිගත කිරීම හා මාර්ග ගැසට් කිරීම සිදු කරන බව.	පනත ප්‍රකාරව කටයුතු කළ යුතු වේ.
(ආ) 2013 වර්ෂයේ සිට 2022 වර්ෂය දක්වා අනුබෙදුම් කිරීමට අනුමැතිය ලබාදුන් ඉඩම් 12කට අදාළව අක්කර 21ක පමණ මාර්ග ප්‍රාදේශීය සභාව වෙත පවරාගෙන නොතිබුණි.	- එම -	- එම -
(ඇ) ඉඩමක් කට්ටිකර විකිණීම සඳහා අනුමැතිය ලබා දීම වෙනුවෙන් ඉඩමක් පරීක්ෂාවේදී එහි පැවැති අනවසරයෙන් ඉදි කළ නිවාස 12කට එරෙහිව අවධාන ක්‍රියාමාර්ග ගෙන නොතිබුණි.	මෙය අනුමැතියක් රහිතව අනුබෙදුම් කළ ඉඩමකි. අයදුම් පත්‍රයේ අඩුපාඩු සම්පූර්ණ කරන ලෙස ඉඩම් හිමිකරුට දන්වන බව.	අනවසර ඉදිකිරීම් පිළිබඳ පනත අනුව කටයුතු කළ යුතු වේ.

3.3 මතභේදයට තුඩුදෙන ගනුදෙනු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
<p>වාහනයක එන්ජිම අලුත්වැඩියාව සඳහා තෝරා ගත් ආයතනයේ මිල ගණන් නිර්දේශ කිරීමට ඩිපෝ ඉංජිනේරුවරයෙකු වෙත ඉදිරිපත් කර තිබුණි. එහෙත්, ඔහුගේ නිර්දේශය ලැබීමට පෙර තෝරා ගත් ආයතනයට රු.520,000ක් වූ ප්‍රසම්පාදනය පිරිනමා තිබුණි.</p>	<p>ඩිපෝ ඉංජිනේරුගේ නිර්දේශ නොමැති වුවද, ඔහුගේ නිර්දේශවලට අනුකූලව අළුත්වැඩියාව සිදුකර ආයතනයට ගෙවීම් කර ඇත.</p>	<p>ප්‍රසම්පාදන රීති ප්‍රකාරව කටයුතු කළ යුතු වේ.</p>

3.4 වත්කම් කළමනාකරණය

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
<p>(අ) 2015 වසරේ පරිත්‍යාග ලෙස ලද රු.2,594,999 ක් වූ කම්පැක්ටර් ටේලරය ලද දිනයේ සිට නිෂ්කාර්යව පවතී.</p>	<p>කම්පැක්ටරයට කසළ වෙන්කර එකතු කළ නොහැකිවීම හා සන අපද්‍රව්‍ය මධ්‍යස්ථානය වෙත එය ධාවනය කිරීමේ අපහසුතාව නිසා භාවිතයට නොගැනේ.</p>	<p>වත්කම් අභාවිතව නොතැබිය යුතු වේ.</p>
<p>(ආ) ගිලන්රථයක් හා බොබි කැට් යන්ත්‍රයක් 2017 දෙසැම්බර් 21 දිනැති අංක 02/2017 දරන වත්කම් කළමනාකරණ චක්‍රලේඛයේ 2.1 ඡේදය පරිදි පවරා ගෙන නොතිබුණි.</p>	<p>මෙම වත්කම් පවරා ගැනීමට කටයුතු කරමින් පවතී.</p>	<p>චක්‍රලේඛය ප්‍රකාරව කටයුතු කළ යුතු වේ.</p>
<p>(ඇ) අබ්බාසි වත්ත ඉඩමෙන් පොදු කටයුතු සඳහා වෙන් කළ අක්කර 07ක පමණ කොටස සභාව වෙත පවරා ගෙන නොතිබුණි.</p>	<p>එම ඉඩම් කොටස පවරා ගැනීමට කටයුතු කරන බව.</p>	<p>එම පවරා ගැනීම කළ යුතු වේ.</p>

3.5 කොන්ත්‍රාත් පරිපාලනයේ අඩුපාඩු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
<p>ගමක් හරහා ජල ව්‍යාපෘතියක් ඉදිකිරීමේ පළමු අදියර ලෙස ඉදිකළ ළිඳෙහි ජලය භාවිතයට නුසුදුසු විය. මේ නිසා ළිඳ ඉදිකිරීමට දරන ලද රු.909,710 ක් නිෂ්ඵල වියදමක් වී තිබුණු අතර ජල ව්‍යාපෘතියේ ඉතිරි කටයුතු කිසිවක් 2022 සැප්තැම්බර් දක්වාම සිදුකර නොතිබුණි.</p>	<p>ඉංජිනේරුවරයෙකුගේ උපදෙස් මත ළිඳ වටා වැලි පෙරණයක් (Sand Filter) සකස් කර එහි ජල සාම්පල පරීක්ෂාව සඳහා යොමු කර ඇති අතර මෙම ගිවිසුම දෙපාර්ශවයේ එකඟතාව මත අවලංගු කර ඇති බව.</p>	<p>වැය කළ මුදලට ප්‍රමාණවත් උපයෝජනයක් ලැබිය යුතු වේ.</p>

3.6 මානව සම්පත් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) සභාවේ රියදුරන් ලෙස වෙනත් තනතුරුවල සේවයේ නියුක්ත වූවන් 09 දෙනෙකු යොදවා තිබුණි.	රියදුරු තනතුරු අනුමත කර ගැනීම සඳහා ඉල්ලීම් කළ ද අනුමැතිය ලැබී නොතිබුණි.	අවශ්‍යතාව පරිදි පුරප්පාඩු සම්පූර්ණ කරගත යුතු වේ.
(ආ) ආදායම් පරීක්ෂක තනතුරේ පුරප්පාඩු 02ක් සඳහා 2020 වර්ෂයේ සිට කම්කරුවන් දෙදෙනෙකු යොදවා තිබුණි.	ආදායම් පරීක්ෂක තනතුරේ පුරප්පාඩු සම්පූර්ණ කර දෙන ලෙස ඉල්ලා ලිපි යොමු කර ඇති බව.	- එම -
(ඇ) කාර්ය මණ්ඩලය වැඩිකර ගැනීමට නොහැකි වීම නිසා 2014 - 2022 වර්ෂ අතර කාලය තුළ සේවා ගිවිසුම් මත 25 දෙනෙකු බඳවා ගෙන තිබුණි.	නව තනතුරු අනුමත කර ගැනීම සඳහා අනුමැතිය නොලද බැවින් සේවා අවශ්‍යතා මත ඔවුන් බඳවා ගෙන ඇති බව.	- එම -